

# संस्कृत-वार्ताः

दिनाङ्कः – 29-12-2020

प्रातः - 06 : 55

## मुख्यवार्ताः

- प्रधानमन्त्री नरेन्द्रमोदी अद्य देशस्य महत्त्वाकांक्षि-परियोजनासु अन्यतमः डेडिकेटेड फ्रेट कॉरिडोर इति समर्पित-वस्तु-वीथिकायाः भाऊपुर-खुर्जा-अनुभागस्य उद्घाटनं करिष्यति।
- प्रधानमन्त्री नरेन्द्रमोदी ह्यः शततमस्य किसान-रेलयानस्य हरितध्वज-प्रदर्शनपूर्वकम् उद्घाटनं कृतम्।
- कृषि-मन्त्रालयस्य सचिवेन अग्रवाल-संजयेन संयुक्त-कृषक-प्रतिनिधिमंडलं प्रति वार्तामन्त्रण-पत्रं विलिखितम्।
- ऑस्ट्रेलिया भारतं चान्तरा संक्रीड्यमाणायाः चतसृणां क्रिकेट निकषस्पर्धामालिकायाः द्वितीया क्रीडा ऑस्ट्रेलियायाः मेलबर्न क्रीडाङ्गणे प्रचलति।

-----

## कोविड-ओपनिंग

प्रियाः श्रोतारः कोविड नाइन्टीन इति वैश्विक संक्रमणं विरुध्य राष्ट्रं ऐक्यभावनया युध्यते। भवन्तोऽपि संक्रमणं इदं परास्तुं सन्नद्धाः भवन्तु। मुखनासिकाच्छादकं, सामाजिकदूर्यानुपालनं, पाणिपाद-प्रक्षालनञ्च इति उपायत्रयं सर्वदैव अवधारयन्तु।

## पीएम-फ्रेटकॉरिडोर

प्रधानमन्त्री नरेन्द्रमोदी अद्य देशस्य महत्त्वाकांक्षि-परियोजनासु अन्यतमः डेडिकेटेड फ्रेट कॉरिडोर इति समर्पित-वस्तु-वीथिकायाः भाऊपुर-खुर्जा-अनुभागस्य उद्घाटनं करिष्यति। प्रायः [किपंचाशदधिक-त्रिशतं किलोमीटरमितस्य अस्य वीथिकायाः निर्माणं पंचाशदधिक-सप्तशतोत्तर-पंच सहस्ररूप्यकोटि-रूप्यकमूल्यैः विहितमस्ति। अस्य निर्मिते सति [कितः वस्तुरेलयानानि समयेन प्रचालयिष्यन्ते। अपरतः देशस्य व्यस्तत-कानपुर-दिल्ली-रेलमार्गे रेलयान-सम्मर्दोऽपि अल्पतां यास्यते इति।

## प्रधानमन्त्री-रत्नि

प्रधानमन्त्री नरेन्द्रमोदी ह्यः शततमस्य किसान-रेलयानस्य हरितध्वज-प्रदर्शनपूर्वकम् उद्घाटनं कृतम्। दृश्य-श्रव्य माध्यमेन उदबोधयता प्रधानमन्त्रिणा निगदितम् यत् किसान-रेलसेवा कृषकाणाम् आयाभिवर्धिका भविष्यति। उत्पादस्य निर्बाधिता-पूर्तयेऽपि आवश्यका इयं रेलसेवा। प्रधानमन्त्रिणा पुनः भणितं यत् इयं रेलसेवा कृषकान् प्रति सर्वकारस्य प्रतिबद्धतामपि प्रदर्शयति।

## किसान

कृषि-मन्त्रालयस्य सचिवेन अग्रवाल-संजयेन संयुक्त-कृषक-प्रतिनिधिमंडलं प्रति वार्तामन्त्रण-पत्रं विलिखितम्। असौ पत्रे अलिखत् यत् संयुक्त-कृषक-प्रतिनिधिमण्डल द्वारा प्रेषिते अणुसंकेत-संदेशे कृषक प्रतिनिधिभिः साकं प्रशासनस्य अग्रिमोपवेशनाय समयो विनिर्धारितोऽस्ति। पत्रेऽस्मिन् कृषकाः प्रार्थितास्सन्ति यत् श्वः त्रिंशत्तमे दिनांके विज्ञानभवने अपराह्णे द्विवादने केन्द्रीयमन्त्रिस्तरीयसमित्या साकं सर्वमान्यसमाधानाय उपवेशने सहभागं विदधुः। केन्द्रप्रशासन पक्षतः विलिखितेऽस्मिन् पत्रे समुद्धोषितम् अस्ति यत् उपवेशने त्रीणि कृषिविधेयकानि न्यूनतमसमर्थनमूल्य क्रयण-व्यवस्थां समेत्य राष्ट्रियराजधानीक्षेत्रं तन्निकटवर्तिकक्षेत्रेषु च वायोः गुणवत्ताप्रबन्धनाय अध्यादेशः, ऐषमो विद्युतसंशोधन विधेयकम् अपि च वर्षेऽस्मिन् कृषक-सम्बद्धविषयेषु चर्चाः समनुष्ठीयन्ते।

## कोविड

कोविड नाइन्टीन् इति वैश्विक संक्रमणदृशा भारतं सुदृढां स्थितिं भजते। भारते अनारतं प्रत्यवाप्तिमितौ परिष्कारः समभिवर्ध्य प्रतिशतं अष्ट-त्रि दशमलवोत्तर पञ्चनवतिमितः जाजायत। स्वास्थ्यमन्त्रालयानुसारं देशे आहत्य द्वायाशीति सहस्राधिक सप्तनवति लक्षजनाः स्वस्थीभूताः। देशे प्रायः आहत्य सप्तसप्तति सहस्राधिक द्वि लक्षं जनाः संक्रमिताः सूच्यन्ते।

इदं संस्कृतवार्ता-प्रसारणम् आकाशवाणीतः प्रसार्यते। दैशिकीः वैदेशिकीश्च प्रत्यग्रवार्ताः ज्ञातुं नुदन्तु news on air इति अस्माकम् अन्तर्जालीय वेबफलकम्।

## कोविड-वैक्सीन

भारते कोविड नाइन्टीन् इति वैश्विक-संक्रमण-प्रतिरोधी सूच्यौषधस्य प्रयोगाभ्यासः साम्प्रतं प्रारभत। प्रयोगाभ्यासस्य प्रथमः चरणः ह्यः आंध्रप्रदेश, गुजरात, पंजाब, असम चेति चतुर्षु राज्येषु समनुष्ठितः। अवधेयं अस्य प्रयोगाभ्यासस्य उद्देश्यं समाह्वानानि अभिज्ञातुं, योजनायाञ्च अपेक्षित-परिवर्तनं वर्तते, येन हि सूच्यौषधस्य प्रयोग-प्रक्रिया पूर्णरूपेण अबाधगत्या समनुष्ठेत्। स्वास्थ्य-मन्त्रालयेन स्पष्टीकृतं यत् द्वि-दिवसीय-अभ्यासावधौ विभिन्न-स्तरेषु कार्यक्रम-प्रबन्धकेभ्यः आवश्यकतानुभवः प्राप्स्यते इत्याकल्यते। स्वास्थ्यमन्त्रालयेन इदमपि संसूचितम् यत् सूच्यौषध-प्रयोगानन्तरं सम्भावित-दुष्प्रभाव-प्रबन्धं अपि सूक्ष्मदृष्ट्या अवलोकयिष्यते।

## क्रिकेट

ऑस्ट्रेलिया भारतं चान्तरा संक्रीड्यमाणायाः चतसृणां क्रिकेट निःषस्पर्धामालिकायाः द्वितीया क्रीडा ऑस्ट्रेलियायाः मेलबर्न क्रीडाङ्गणे प्रचलति। ऑस्ट्रेलिया दलेन स्वीये द्वितीये पर्याये अष्ट क्रीडकानां हानिपुरस्सरं ऊनाशीत्यधिकैकशतं धावनांकाः समधिगताः।

॥ इति वार्ताः ॥